



सेन्ट्रल जोन इंश्योरेंस एम्पलाईज एसोसियेशन

(ए.आई.आई.ई.ए. से संबद्ध)

33, प्रभांजलि, आर.डी.ए. कालोनी, टिकरापारा, रायपुर (छ.ग.)



अध्यक्ष : का. अजीत केतकर

महासचिव : का. डी. आर. महापात्र

परिपत्र क्र. : 2/2023

दिनांक : 10/02/2023

मध्य क्षेत्र के समस्त साथियों के नाम

प्रिय साथियों ,

विषय : सीजेडआईईए सचिव मंडल की बैठक संपन्न

दिनांक 24 जनवरी 2023 को सीजेडआईईए सचिव मंडल की बैठक अध्यक्ष काम. अजीत केतकर की अध्यक्षता में भोपाल में संपन्न हुई। इस बैठक में सीजेडआईईए के इंदौर सम्मेलन तथा एआईआईईए के कोलकाता सम्मेलन के निर्णयों के अमल के संबंध में विस्तृत चर्चा की गई। बैठक के प्रारंभ में इस अवधि में दिवंगत फुटबाल के जादूगर श्री पेले एवं रायपुर मंडल के काम. कृपाराम साहू को विनम्र श्रद्धांजलि अर्पित की गई।

बैठक में विभिन्न विषयों पर विमर्श के बाद निम्न निर्णय हुए-

1. एआईआईईए सम्मेलन में स्मारिका हेतु विज्ञापन :

सीजेडआईईए सम्मेलन के निर्णय के अनुरूप इस मद में मध्य क्षेत्र से कुल 2,60,000 रु. की राशि आयोजक इकाई ईजेडआईईए को प्रेषित की गई। रायपुर मंडल ने सर्वाधिक 2 लाख रु. की विज्ञापन राशि एकत्र कर पुनः प्रथम स्थान प्राप्त किया। रायपुर के अलावा इंदौर, शहडोल, बिलासपुर एवं सतना प्रत्येक ने 15,000/- की विज्ञापन राशि एकत्र की। सचिव मंडल ने आरडीआईईए को प्रथम स्थान के लिए बधाई देते हुए भविष्य में सभी मंडलों से इस पर न्यूनतम कुछ न कुछ विज्ञापन एकत्र करने का आवाहन किया।

2. एलआईसी के निजीकरण के खिलाफ अभियान :

सचिव मंडल का स्पष्ट मत था कि भारत सरकार तथा आईआरडीएआई बीमा क्षेत्र में सुझाए जा रहे तरह-तरह के नये सुझावों का एकमात्र उद्देश्य सार्वजनिक क्षेत्र की एलआईसी एवं आम बीमा की सार्वजनिक क्षेत्रों को निजीकरण की तरफ धकेलना ही है। एक एजेण्ट को 3 बीमा कंपनियों की पॉलिसी बेचने की अनुमति, अभिकर्ता के कमीशन में कमी, जीवन बीमा कंपनियों को भी आम बीमा के व्यवसाय के लिए कंपोजिट लाइसेंस जैसे मीडिया में प्रसारित हो रहे सुझावों से यह साफ है कि एलआईसी के 3.5 प्रतिशत विनिवेश

के बाद बाजार में उसके शेयरों के दामों को लेकर नकारात्मक वातावरण और नकारात्मक आर्थिक परिवेश में भी एलआईसी के निरंतर शानदार आर्थिक प्रदर्शन से राष्ट्रीयकृत एलआईसी को कमजोर करने का सपना देखने वाली तमाम ताकतें बेचैन हैं, इसलिए वे हर किस्म से हमारे बेहतरीन संस्थान एलआईसी को कमजोर करने के लिए नित नये हथकंडे अपना रही हैं। सचिव मंडल ने इस रौशनी में एलआईसी के निजीकरण के खिलाफ उसके राष्ट्रीयकृत स्वरूप की हिफाजत के लिए सतत जनअभियान व जनसंघर्ष जारी रखने का आवाहन किया। सचिव मंडल ने सीजेडआईईए सम्मेलन एवं एआईआईईए सम्मेलन के निर्णय के अनुरूप मध्य क्षेत्र में 19 जनवरी 2023 को जीवन बीमा राष्ट्रीयकरण दिवस को 'एलआईसी हिफाजत दिवस' के रूप में मनाने के निर्णय को शानदार ढंग से अमल में लाने द्वार सभा, मशाल रैली, मानव श्रृंखला आदि कार्यक्रम आयोजित करने के लिए मध्य क्षेत्र की सभी इकाइयों के साथियों का क्रांतिकारी अभिनंदन किया। सचिव मंडल ने आगामी दिनों में 'सीट से सड़क तक' संघर्ष को सफल बनाने की अपील करते हुए निम्न अभियान का आवाहन किया।

1. फरवरी एवं मार्च माह में नव व्यवसाय के लिए अभिकर्ताओं को प्रोत्साहित करने उनके मध्य परंपरानुसार सभी मंडलों में प्रतिस्पर्धा आयोजित कर उन्हें सम्मानित किया जाए।
2. सभी मंडलों में दावा निष्पादन में लंबित दावों के निष्पादन तथा बंद पॉलिसियों के पुनर्चलन हेतु संगठन की ओर से विशेष पखवाड़ा आयोजित किया जाए।
3. एलआईसी के देश विकास में योगदान के व्यापक प्रचार-प्रसार के साथ ही 'एलआईसी है तो कहीं और क्यों' नारे के साथ आम जनता के मध्य व्यापक अभियान चलाया जाए।

3. 5 अप्रैल मजदूर किसान रैली :

सचिव मंडल ने यह नोट किया कि संपूर्ण सार्वजनिक क्षेत्र के निजीकरण, किसान विरोधी कृषि कानून की वापसी के बाद समर्थन मूल्य सहित अन्य मसलों पर केंद्र सरकार द्वारा किए गए वादों के अमल की अनदेखी, श्रमिक वर्ग की आपत्ति के बाद भी श्रम कानूनों को बदलकर श्रम संहिता में तब्दील करना, बढ़ती बेरोजगारी की बदतर स्थिति, वर्तमान केन्द्र सरकार की चरम क्रोनी केपिटल नीतियों का ही हिस्सा है। एलआईसी के निजीकरण की कोशिशें भी इन्हीं नीतियों का ही प्रतिफलन है, इसलिए एलआईसी के निजीकरण के खिलाफ लड़ाई व्यापक मजदूर-किसान वर्ग के एकताबद्ध संघर्ष और सांप्रदायिक विभाजन की नीतियों के खिलाफ साझे संघर्ष से गहरे से जुड़ा है। सचिव मंडल ने इस रौशनी में 5 अप्रैल को मजदूर-किसानों-खेत मजदूरों के दिल्ली मार्च का पुरजोर समर्थन करते हुए मध्य क्षेत्र के दिल्ली के नजदीक के मंडलों ग्वालियर से 40, भोपाल से 30 तथा अन्य सभी मंडलीय इकाइयों सतना, शहडोल, जबलपुर, रायपुर, इंदौर, बिलासपुर प्रत्येक से न्यूनतम 5 साथियों के इस मार्च में भागीदारी का निर्णय लिया। सचिव मंडल ने सभी इकाइयों से इसके पूर्व दिल्ली मार्च के लिए चलने वाले अभियानों को भी सहयोग करने का आवाहन किया।

4. ट्रेड यूनियनों के राष्ट्रीय कन्वेंशन की के निर्णयों को सफल बनाएं :

सचिव मंडल ने 30 जनवरी को ट्रेड यूनियनों के संयुक्त मंच के दिल्ली के राष्ट्रीय सम्मेलन के निर्णय को मध्य क्षेत्र में सफल बनाने का आवाहन किया।

5. नई भर्ती एवं जनमुद्दों पर व्यापक अभियान :

सचिव मंडल ने नोट किया कि यह वर्ष आम नागरिकों के साथ ही बीमा कर्मियों के लिए भी महत्वपूर्ण है। हमारे उद्योग को निजीकृत करने के हमले हों या फिर समूची अर्थव्यवस्था शिक्षा, रोजगार पर बढ़ते हमले, बीमा प्रीमियम या आवश्यक दवाओं पर जीएसटी समाप्ति की मांग हो या फिर बे-लगाम मंहगाई या पेट्रोल, डीजल के बढ़ते दामों पर रोक या फिर इन पर उठने वाले सवालों और जनसंघर्षों को कमजोर करने चलाई जा रही घृणा या धर्म-जाति के नाम पर विभाजन की सांप्रदायिक मुहिम इनके खिलाफ समानांतर संघर्ष में जनता के व्यापक हिस्से की गोलबंदी के साथ राजनैतिक हस्तक्षेप के बिना इन राजनैतिक हमलों का मुकाबला संभव नहीं है। सचिव मंडल ने इसलिए सीजेडआईईए व एआईआईईए सम्मेलन के आवाहन के अनुरूप उपरोक्त विषयों पर वर्ष भर सभी मंडलों में विभिन्न जनमुद्दों

पर 'भारत के लिए लोग मंच' को सक्रिय बनाकर गोष्ठी, परिचर्चा, सेमीनार आदि अभियान की व्यापक योजना बनाने का आवाहन किया।


संगठनात्मक मुद्दे -

1. सचिव मंडल ने सभी मंडलों में नये साथियों को संगठन में सक्रिय करने प्रशिक्षण पर जोर देते हुए सभी मंडलों में आगामी तीन माह में इकाई या संभाग या मंडल स्तर पर ट्रेड यूनियन शिक्षण शिविर आयोजित करने तथा अप्रैल अंत या मई माह में भोपाल में क्षेत्रीय स्तर पर ट्रेड यूनियन शिविर आयोजित करने का निर्णय लिया।
2. सचिव मंडल ने सभी मंडलों में सदस्यता रजिस्टर के रखरखाव, वार्षिक विवरण समय पर जमा कराने, संबद्धता शुल्क समय पर प्रेषित किये जाने, आंदोलन की खबर के पाठक नवीनीकरण समय पर पूर्ण करने के साथ साथ इसकी पाठक संख्या में बढ़ोत्तरी करने, इंश्योरेंस वर्कर के पाठकों के नवीनीकरण का कार्य समय पर करने और उसकी संख्या में वृद्धि करने तथा पठन-पाठन और विचारधारात्मक रूप से साथियों को शिक्षित करने के लिए सभी स्थानों पर 'काम. एन.एम. सुंदरम् स्टडी सर्किल' प्रारंभ कर साथियों के मध्य निरंतर संवाद और संगठन की सभी स्तर की जनवादी कार्यप्रणाली को सुदृढ़ करने सक्रिय पहलकदमी का आवाहन करते हुए संगठन को सशक्त बनाने पर जोर दिया।
3. बैठक में क्षेत्रीय प्रबंधन के साथ हुए सूचना सहभागिता सत्र में मध्य क्षेत्र के विभिन्न मंडलों में कर्मचारियों के लंबित मुद्दों पर भी चर्चा कर उन्हें अंतिम रूप दिया गया था।

साथियों, हमें विश्वास है कि सीजेडआईईए एवं एआईआईईए सम्मेलन ने वर्तमान चुनौतियों का जिस आत्मविश्वास एवं एकता के साथ मुकाबला करने का निश्चय किया है उस दिशा में आगे बढ़ते हुए मध्य क्षेत्र के समस्त साथी उपरोक्त निर्णयों को अमल में लाने सक्रिय भूमिका अदा करेंगे।

क्रांतिकारी अभिवादन के साथ...

आपका साथी



(डी.आर. महापात्र)

महासचिव